

सूचना २

श्री ५ को सरकारले चलचित्र (निर्माण, प्रदर्शन तथा वितरण) नियमावली, २०४६ को नियम १२.१ ले दिएको अधिकार प्रयोग गरी देहायबमोजिमको चलचित्र जाँच समितिहरू गठन गरिएको छ ।

केन्द्रीय चलचित्र जाँच समिति

१. सञ्चार मन्त्रालयका अतिरिक्त सचिव वा निजले तोकेको सोही मन्त्रालयको कम्तीमा उपसचिवसम्मको पदाधिकारी - अध्यक्ष
२. प्रतिनिधि, गृह मन्त्रालय - सदस्य
३. प्रतिनिधि, शिक्षा तथा संस्कृति मन्त्रालय - सदस्य
४. प्रतिनिधि, शाही नेपाल चलचित्र संस्थान - सदस्य
५. प्रतिनिधि, चलचित्र (सेलोलाइड) को जाँच पास गर्दा नेपाल चलचित्र संघको र भिडियो चलचित्र जाँच पास गर्दा नेपाल भिडियो चलचित्र संघ - सदस्य
६. प्रतिष्ठित व्यक्तिहरू मध्येबाट सञ्चार मन्त्रालयले मनोनीत गरेको व्यक्ति एक जना - सदस्य
७. प्रतिष्ठित महिलाहरू मध्येबाट सञ्चार मन्त्रालयले मनोनीत गरेको महिला एक जना - सदस्य

स्थानीय चलचित्र जाँच समिति

१. सम्बन्धित जिल्लाको प्रमुख जिल्ला अधिकारी - अध्यक्ष
२. स्थानीय प्रतिष्ठित व्यक्तिहरू मध्येबाट सञ्चार मन्त्रालयले मनोनीत गरेको व्यक्ति दुई जना - सदस्य
३. प्रमुख जिल्ला अधिकारीले शिक्षक समुदायबाट मनोनीत गरेको व्यक्ति एक जना - सदस्य

खण्ड ४० संख्या २१ मिति २०४७।१।१८ को नेपाल राजपत्र भाग ३ मा प्रकाशित यस मन्त्रालयको सूचना नं. १ (एक) अनुसार गठित चलचित्र जाँच समिति सम्बन्धी सूचना खारेज गरिएको छ ।

आज्ञाले,

जीतबहादुर मानन्धर

श्री ५ को सरकारको सचिव

३२९ (२३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।